

जिल्हाधिकारी कार्यालय, नांदेड
रेती/वाळू लिलावाकरिता ई-निविदा व ई-ऑक्शन सूचना
(पहिली फेरी)

जा.क्र.2020/महसूल/गौ.ख./टे-1/प्र.क्र.12
जिल्हाधिकारी कार्यालय,नांदेड
दिनांक:- 12/03/2021

महाराष्ट्र गौण खनिज उत्खनन(विकास व विनियमन) नियम,2013 मधील नियम 70 व शासन, महसूल व वन विभाग निर्णय क्र.गौखनि 10/0219/प्र.क्र.9/ख,दि.03 सप्टेंबर,2019 मधील तरतुदीनुसार दरवर्षी जिल्ह्यातील शासकीय रेती गटांची निर्गती लिलावाद्वारे करावयाची आहे.

2. त्यानुसार, राज्यस्तरीय पर्यावरण आघात व्यवस्थापन प्राधिकरण (SEIAA) यांनी दि.07/12/2020 रोजीच्या 211 व्या बैठकीमध्ये 34 रेतीगटांना पर्यावरण अनुमती प्रदान केली आहे. सदरील पर्यावरण अनुमती व राज्य शासनाच्या पुढील निर्देशाच्या अधीन राहून 02 वाळू गटांचे पहिल्या फेरीसाठी ई निविदा व ई ऑक्शनद्वारे लिलाव करण्यात येत आहेत. वाळू लिलावाच्या अटी/ शर्ती, वाळू गटाची हातची किंमत व इतर सर्व माहिती गौण खनिज शाखा,जिल्हाधिकारी कार्यालय, नांदेड,जिल्ह्यातील सर्व तहसिलदार/उपविभागीय अधिकारी यांचे कार्यालयात तसेच <https://co.maharashtra.nextprocure.in> आणि www.nanded.nic.in या वेबसाईट/ संकेतस्थळावर पहावयास मिळतील.

3. ई निविदा व ई ऑक्शन पध्दतीने रेती/वाळू लिलाव करणेसाठी खालीलप्रमाणे वेळापत्रक निश्चित करण्यात आले आहे.

| Sand E-Tender and E-Auction Schedule for Nanded Collector Office | | | | | |
|--|-----------------------|---------------------------------------|-------|---------------------|-------|
| Sr.No. | Department Stage | Start Date | Time | End Time | Time |
| 1 | Tender Download | 13-03-2021 | 10.00 | 22-03-2021 | 23.00 |
| 3 | Bid Submission | 13-03-2021 | 10.00 | 22-03-2021 | 23.00 |
| 4 | Technical Bid Opening | 23-03-2021 | 11:00 | 23-03-2021 | 17.00 |
| 5 | e-Auction | 25-03-2021 | 11:00 | till end of auction | |
| 6 | Price Bid Opening | after Completion of E-Auction Process | | | |

स्वाक्षरित/-
डॉ.विपिन इटनकर(भा.प्र.से.)
जिल्हाधिकारी, नांदेड

जिल्हाधिकारी कार्यालय, नांदेड
रेती/वाळू लिलावाकरिता ई-निविदा व ई-ऑक्शन सूचना
(पहिली फेरी)

महाराष्ट्र गौण खनिज उत्खनन(विकास व विनियमन) नियम,2013 मधील नियम 70 व शासन, महसूल व वन विभाग निर्णय क्र.गौखनि 10/0219/प्र.क्र.9/ख.दि.03 सप्टेंबर,2019 मधील तरतुदीनुसार दरवर्षी जिल्ह्यातील शासकीय रेती गटांची निर्गती लिलावाद्वारे करावयाची आहे.

2. त्यानुसार, **राज्यस्तरीय पर्यावरण आघात व्यवस्थापन प्राधिकरण (SEIAA) यांनी दि.07/12/2020 रोजीच्या 211 व्या बैठकीमध्ये 34 रेतीगटांना पर्यावरण अनुमती प्रदान केली आहे. सदरील पर्यावरण अनुमती व राज्य शासनाच्या पुढील निर्देशाच्या अधीन राहून 02 वाळू गटांचे पहिल्या फेरीसाठी ई निविदा व ई ऑक्शनद्वारे लिलाव करण्यात येत आहेत. वाळू लिलावाच्या अटी/शर्ती,वाळू गटाची हातची किंमत व इतर सर्व माहिती गौण खनिज शाखा, जिल्हाधिकारी कार्यालय, नांदेड, जिल्ह्यातील सर्व तहसिलदार/उपविभागीय अधिकारी यांचे कार्यालयात तसेच <https://co.maharashtra.nextprocure.in> आणि www.nanded.nic.in या वेबसाईट / संकेतस्थळावर पहावयास मिळेल.**

3. ई-निविदा(e-tendering) व ई लिलाव(e-auction) प्रक्रियेत भाग घेणा-यांना वैध डिजिटल सिग्नेचर आवश्यक राहिल. नव्याने डिजिटल सिग्नेचर मिळविण्याकरिता पॅनकार्ड, वाहन परवाना, पासपोर्ट साईजचा फोटो यांच्या हार्ड कॉपीज सक्षम प्रमाणीकरण प्राधिकरणास(Certifying Authority)सादर करून डिजिटल सिग्नेचर मिळविता येईल.

4. वाळू लिलाव प्रक्रिया ही ई-निविदा(e-tendering) व ई ऑक्शन(e-auction) या दोन्ही प्रक्रियांद्वारे राबविली जाईल.ई-निविदा(e-tendering) प्रक्रियेत भाग घेत असताना संबंधिताने <https://co.maharashtra.nextprocure.in> या वेबसाईटवर ई-निविदा खरेदी करावी. **ई-निविदा/ई-ऑक्शनमध्ये भाग घेणा-यांनी Technical Bid मध्ये पात्र ठरण्यासाठी आयकर नियमित भरत असल्याचा पुरावा (मागील वर्षाचे आयकर विवरणपत्र), पॅनकार्ड, GST विभागात नोंदणी केलेला नोंदणी क्रमांक/विक्रीकर विभागाचा TIN क्रमांक इ. कागदपत्रे व रेतीघाटाच्या हातची किंमतीच्या 25% रक्कम EMD स्वरूपात भरणे बंधनकारक आहे. तसेच रेतीघाट ई निविदा/ई ऑक्शन धारकाने स्वखर्चाने विकत घेतलेल्या रु.100/- चे मुद्रांकित स्टॅम पेपरवर दोन साक्षीदारांच्या स्वाक्षरीसह प्रतिज्ञापत्र व रेतीघाट ई निविदा/ई ऑक्शन धारकाने स्वखर्चाने विकत घेतलेल्या रूपये 100/- चे मुद्रांकित स्टॅम पेपरवर दोन साक्षीदारांसह द्यावयाचे हमीपत्र ज्या व्यक्ती सदरची कागदपत्रे जोडणार नाहीत त्यांना ई-निविदा अथवा ई-ऑक्शनमध्ये भाग घेण्याकरीता अवैध ठरविण्यात येईल. तसेच यासोबत ई-निविदा(e-tendering) प्रक्रियेत भाग घेणा-यांनी त्यांची वैयक्तिक माहिती (जसे, नाव, पत्ता, वैध ई-मेल आयडी, वैध मोबाईल नंबर) रहिवाशी दाखला, कंपनी/फर्म असल्यास रजिस्ट्रेशन प्रमाणपत्र, इत्यादि कागदपत्रे स्कॅन करून अपलोड करणे आवश्यक आहे.**

अ. कोणतीही व्यक्ती किंवा कंपनी /संस्था लिलावात भाग घेण्यास खालील कारणास्तव अपात्र असतील:-

- I. वयाने अज्ञान, दिवाळखोर किंवा मतीमंद व्यक्ती किंवा
- II. केंद्र अथवा राज्य शासनामध्ये लाभाचे पद धारण केलेल्या व्यक्ती किंवा
- III. गौण खनिजाच्या स्वामित्वधनाची थकबाकी किंवा मृतभाटकाची रक्कम (Dead Rent) थकविण्यात आली असणारी व्यक्ती/संस्था या प्रयोजनार्थ जिल्हाधिकारी कार्यालयातील गौण खनिजाचे स्वामित्वधन, मृतभाटक रक्कम किंवा शासनाच्या महसुलाची थकबाकीदारांची यादी वेळोवेळी तयार येईल व प्रसिध्द करण्यात येईल.
- IV. नैतिक अधःपतन केल्याबद्दल किंवा गौण खनिजाची अवैध उत्खनन किंवा वाहतुक केल्याबाबत शिक्षा झाली असेल अशी व्यक्ती
- V. लगतपूर्वीच्या आर्थिक वर्षातील उलाढाल विहित मर्यादेपेक्षा कमी असल्यास (व्यक्तीसाठी रेतीगट मुल्याच्या किमान 5 टक्के व संस्था व कंपनीसाठी रेतीगट मुल्याच्या किमान 10 टक्के एवढी उलाढाल असणे आवश्यक आहे.

5. ज्या वाळू गटाची हातची किंमत रुपये 10,00,000/-(अक्षरी रुपये दहा लाख) व त्यापेक्षा जास्त असेल अशा वाळू गटासाठी अर्ज फी रु.5,000/-(रुपये पाच हजार फक्त) ऑनलाईन भरावी लागेल. ज्या वाळू गटासाठी हातची किंमत रुपये 10,00,000/-(अक्षरी रुपये दहा लाख) पेक्षा कमी असेल अशा वाळू गटासाठी अर्ज फी रुपये 2,000/-(रुपये दोन हजार फक्त) ऑनलाईन भरावी लागेल.

6. लिलावासाठी प्रसिध्द केलेल्या वाळूगटाच्या हातच्या किंमतीवर भरावयाची अनामत रक्कम निश्चित केली आहे व ती प्रसिध्द केलेली आहे. अनामत रक्कम Debit Card/Credit Card/Net Banking/ NEFT/RTGS या माध्यमातूनच जिल्हाधिकारी,नांदेड यांचे ICICI बँक खात्यावर जमा करणे आवश्यक आहे.

7. E-tendring च्या बोलीच्या कालावधीत संबंधितास त्यांची बोली अपलोड करता येईल. ऑनलाईन वेळापत्रकानुसार Bid Submission व Service Provider fee रु.750+GST+applicable payment gateway charges Debit Card/Credit Card/ Net Banking द्वारे Nextenders India Pvt.Ltd. यांचे खात्यामध्ये जमा करावी व Online Bid Submission Stage पूर्ण केल्यानंतरच त्यांची ई-निविदा (e-tendering) जिल्हाधिकारी कार्यालयापर्यंत सादर होईल.

8. E-tendering च्या प्रक्रियेमध्ये टेक्नीकल बीड ओपनिंग (Technical Bid Opening) चा दिनांक व वेळ नमुद केलेली आहे. Technical Bid उघडल्यानंतर नियोजित वेळापत्रकानुसार ई-ऑक्शन (e-auction)प्रक्रिया सुरु होईल. ज्यांना ई-ऑक्शनमध्ये भाग घ्यावयाचा आहे त्यांना <https://co.maharashtra.nextprocure.in> या Website वर जाऊन ऑनलाईन बोली टाकता येईल. त्यापुर्वी त्यांना Service Provider fee रु.1000/-+GST+applicable payment gateway charges (प्रति रेटिंगट) Debit Card/ Credit Card/Net Banking द्वारे भरणा करावी लागेल.

9. टेक्नीकल बीड ओपनिंग(Technical Bid Opening) नंतर ज्या व्यक्तीची कागदपत्रे परिपूर्ण असतील तेच ई-निविदाधारक पुढील प्रक्रियेसाठी पात्र राहतील. जे ई-निविदाधारक टेक्लीकल बीड ओपनिंगमध्ये पात्र राहतील अशाच ई-निविदाधारकांना ई-ऑक्शन(e-auction) मध्ये भाग घेता येईल. ई-ऑक्शननंतर दिनांक व वेळ नमुद केल्याप्रमाणे प्राईस बीड ओपन(Price Beed Open) करण्यात येईल.

10. ज्यांना एकापेक्षा जास्त गटासाठी ई-निविदा व ई-ऑक्शनमध्ये भाग घ्यावयाचा आहे त्यांनी प्रत्येक गटनिहाय स्वतंत्रपणे अर्ज फी व अनामत रक्कम, Service Provider fee जमा करणे आवश्यक राहिल. या रक्कमा स्वतंत्रपणे वर नमुद केलेल्या पध्दतीने जमा कराव्यात. एकत्रित रक्कम जमा करू नये. तसेच प्रत्येक गटासाठी आवश्यक कागदपत्रे स्वतंत्रपणे अपलोड करावीत.

11. तसेच ज्यांना एकाच वाळू गटासाठी ई-निविदा तसेच ई-ऑक्शन या दोन्ही प्रक्रियांमध्ये भाग घ्यावयाचा आहे त्यांना त्याच वाळू गटासाठी ई-टेंडरींग नंतर ई-ऑक्शनसाठी अनामत व अर्ज फी पुन्हा भरण्याची आवश्यकता नाही. परंतु, त्यांना Service Provider fee गटनिहाय रक्कम रुपये 1000/-+GST+applicable payment gateway charges Debit Card/Credit Card/Net Banking द्वारेच Nextenders India Pvt.Ltd. यांचे खात्यामध्ये लॉग इन करताना जमा करावी लागेल.

12. ई-टेंडर व ई-ऑक्शन आता एकाच पोर्टलवर असल्यामुळे सर्व्हीस प्रोव्हायडर कडून Alies Name, User ID, Password उपलब्ध करून देण्यात येणार नाही. ई-टेंडर मध्ये सहभाग घेतला आहे अशा सहभागीने ज्या User ID ने ई-टेंडर मध्ये सहभाग घेतला आहे. त्याच User ID ने लॉगिन करून पात्र असल्यास रेटिंगाच्या ई-ऑक्शन मध्ये बोली लावता येईल.

13. ई-टेंडर मध्ये सहभाग घेतलेल्या प्रतिभागीची संख्या जास्त असल्यास ई-ऑक्शन दहा किंवा पंधरा रेटिंगाट एका गटामध्ये ठेवून वेगवेगळे ऑक्शन घेण्यात येईल. अशा प्रकारे ऑक्शन एका पेक्षा अधिक असू शकतात. जर एक प्रतिभागी एकाच वेळी दोन किंवा त्यापेक्षा जास्त वेगवेगळ्या ऑक्शनसाठी पात्र असला तर तो Simultaneously बोली लावू शकतो. तांत्रिक अडचण किंवा प्रक्रिये संबंधीत सहायता करिता दुरध्वनी क्र.020-25315555, 8879656081 व ईमेल आयडी helpdesk@nextenders.com यांचेशी संपर्क साधावा

14. ई-ऑक्शनसाठी किमान बोली ही रेती घाटाच्या हातच्या किंमतीच्या अधिक रक्कमेसाठी संबंधितास लावावी लागेल. प्रथम बोलीकरिता 90 मिनिटांचा अवधी देण्यात येईल. दिलेल्या 90 मिनिटांपैकी शेवटच्या 15 मिनिटात कोणी बोली वाढविल्यास लिलावधारकास Auto Extention पध्दतीने 15 मिनिटांचा अवधी वाढून मिळेल. वाढीव 15 मिनिटांपैकी शेवटच्या 05 मिनिटात कोणी बोली लावल्यास Auto Extention System नुसार लिलावधारकास आणखी 15 मिनिटांचा अवधी मिळून सदरची प्रक्रिया अविरत (continue) सुरु राहिल. सुरुवातीच्या 90 मिनिटात तसेच वाढीव 15 मिनिटांच्या अवधीत कोणतीही बोली प्राप्त न झाल्यास E Auction System Block होईल. त्यानंतर E Tender उघडून सर्वोच्च बोलीधारक निश्चित करण्यात येईल.
15. ई-ऑक्शनमध्ये किमान रुपये 20,000/- व त्याच्या पटीतच बोली लावता येईल. संगणकीय प्रणालीमध्ये एक बॉक्स दिसेल त्यामध्ये 1 ते 100 आकडे असतील. तेथे संबंधीत आकड्याच्या दहा पटीने बोली वाढविता येईल. उदा. 20 आकडा निवडल्यास रुपये 4,00,000/-ची बोली लावता येईल. ई-ऑक्शन प्रक्रिया थांबविल्यानंतर/संपल्यानंतर दुस-या दिवशी सदर वाळुघाट ई-ऑक्शनमधील सर्वोच्च किंमत जाहीर केली जाईल.
16. वाळू लिलावासंबंधीचा तारीखनिहाय तपशिल <https://co.maharashtra.nextprocure.in> आणि www.nanded.nic.in या वेबसाईटवर उपलब्ध आहे.
17. सर्वोच्च ई-निविदा व ई-लिलावधारकाने विहित मुद्रांक शुल्क, सुरक्षा ठेव, पर्यावरण शुल्क, जमा केल्यानंतर करारनामा करण्यात येईल. तसेच वस्तु व सेवाकर विभागाने निश्चित केलेले GST शुल्क अदा करावे लागेल.
18. ई-निविदा व ई-लिलावधारकास गौण खनिजाबाबत शासन निर्णय, दिनांक 03.09.2019 मधील सर्व तरतुदी, महाराष्ट्र गौण खनिज उत्खनन (विकास व विनियमन) नियम, 2013 तसेच पर्यावरण विषयक अनुमतीमध्ये नमुद व वेळोवेळी शासनाने निर्गमित केलेल्या सर्व अटी व शर्ती बंधनकारक राहतील.
19. ई-निविदा(e-tendering) अथवा ई-ऑक्शन(e-auction) स्विकारण्याचे वा नाकारण्याचे तसेच तांत्रिक अडथळा निर्माण झाल्यास सदर कार्यवाही पुढे ठेवण्यासंबंधीचे अधिकार जिल्हाधिकारी, नांदेड यांनी राखून ठेवले आहेत.
20. ई निविदा/ई ऑक्शनच्या तांत्रिक बाबीसाठी सहायता करीता दुरध्वनी क्र.020-25315555, 8879656081 व ईमेल आयडी helpdesk@nextenders.com यांचेशी संपर्क साधावा. तसेच कार्यालयीन बाबीविषयी जिल्हा खनिकर्म अधिकारी, श्री.विजय अवधाने (मोबाईल क्रमांक 7020803835) व अवल कारकून श्री.विजय महाजन, (मोबाईल क्रमांक 9881493377) वर संपर्क साधावा.
21. ई निविदा व ई ऑक्शन पध्दतीने रेती/वाळू लिलाव करणेसाठी खालीलप्रमाणे वेळापत्रक निश्चित करण्यात आले आहे.

| Sand E-Tender and E-Auction Schedule for Nanded Collector Office | | | | | |
|--|-----------------------|---------------------------------------|-------|---------------------|-------|
| Sr.No. | Department Stage | Start Date | Time | End Time | Time |
| 1 | Tender Download | 13-03-2021 | 10.00 | 22-03-2021 | 23.00 |
| 3 | Bid Submission | 13-03-2021 | 10.00 | 22-03-2021 | 23.00 |
| 4 | Technical Bid Opening | 23-03-2021 | 11:00 | 23-03-2021 | 17.00 |
| 5 | e-Auction | 25-03-2021 | 11:00 | till end of auction | |
| 6 | Price Bid Opening | after Completion of E-Auction Process | | | |

स्वाक्षरित/-

डॉ.विपिन इटनकर(भा.प्र.से.)

जिल्हाधिकारी, नांदेड

दि.12 मार्च, 2021

नांदेड जिल्हयातील वाळू लिलाव अटी व शर्ती

1. ई-निविदा व ई-ऑक्शनमध्ये भाग घेणा-यास संबंधित कंपनीकडून डिजीटल सिग्नेचर प्राप्त करून घेणे आवश्यक आहे.
2. Digital Signature मान्यताप्राप्त संस्थेकडून प्राप्त करून घ्यावी, त्यासाठी पॅनकार्ड, वाहन परवाना, मोबाईल नंबर, इलेक्शन कार्ड किंवा बँकेचे फोटो असलेले पासबुक तसेच रहिवासी पूराव्यासाठी लाईट बील, टेलीफोन बील इत्यादी साक्षात्कीत कागदपत्रे आवश्यक आहेत.
3. **ई-निविदा/ई-ऑक्शनमध्ये भाग घेणा-यांनी Technical Bid मध्ये पात्र ठरण्यासाठी आयकर नियमित भरत असल्याचा पुरावा (मागील वर्षाचे आयकर विवरणपत्र), पॅनकार्ड, GST विभागात नोंदणी केलेला नोंदणी क्रमांक/विक्रीकर विभागाचा TIN क्रमांक इ. कागदपत्रे व रेतीघाटाच्या हातची किंमतीच्या 25% रक्कम EMD स्वरूपात भरणे बंधनकारक आहे. तसेच रेतीघाट ई निविदा/ई ऑक्शन धारकाने स्वखर्चाने विकत घेतलेल्या रु.100/- चे मुद्रांकित स्टॅम्प पेपरवर दोन साक्षीदारांच्या स्वाक्षरीसह प्रतिज्ञापत्र व रेतीघाट ई निविदा/ई ऑक्शन धारकाने स्वखर्चाने विकत घेतलेल्या रुपये 100/- चे मुद्रांकित स्टॅम्प पेपरवर दोन साक्षीदारांसह द्यावयाचे हमीपत्र ज्या व्यक्ती सदरची कागदपत्रे जोडणार नाहीत त्यांना ई-निविदा अथवा ई-ऑक्शनमध्ये भाग घेण्याकरीता अवैध ठरविण्यात येईल.** तसेच यासोबत ई-निविदा(e-tendering) प्रक्रियेत भाग घेणा-यांनी त्यांची वैयक्तिक माहिती (जसे, नाव, पत्ता, वैध ई-मेल आयडी, वैध मोबाईल नंबर) रहिवाशी दाखला, कंपनी/फर्म असल्यास रजिस्ट्रेशन प्रमाणपत्र, इत्यादि कागदपत्रे स्कॅन करून अपलोड करणे आवश्यक आहे.

अ. कोणतीही व्यक्ती किंवा कंपनी /संस्था लिलावात भाग घेण्यास खालील कारणास्तव अपात्र असतील:-

- I. वयाने अज्ञान, दिवाळखोर किंवा मतीमंद व्यक्ती किंवा
 - II. केंद्र अथवा राज्य शासनामध्ये लाभाचे पद धारण केलेल्या व्यक्ती किंवा
 - III. गौण खनिजाच्या स्वामित्वधनाची थकबाकी किंवा मृतभाटकाची रक्कम (Dead Rent) थकविण्यात आली असणारी व्यक्ती/संस्था या प्रयोजनार्थ जिल्हाधिकारी कार्यालयातील गौण खनिजाचे स्वामित्वधन, मृतभाटक रक्कम किंवा शासनाच्या महसुलाची थकबाकीदारांची यादी वेळोवेळी तयार येईल व प्रसिध्द करण्यात येईल.
 - IV. नैतिक अधःपतन केल्याबद्दल किंवा गौण खनिजाची अवैध उत्खनन किंवा वाहतुक केल्याबाबत शिक्षा झाली असेल अशी व्यक्ती लगतपूर्वीच्या आर्थिक वर्षातील उलाढाल विहीत मर्यादेपेक्षा कमी असल्यास (व्यक्तीसाठी रेतीगट मुल्याच्या किमान 5 टक्के व संस्था व कंपनीसाठी रेतीगट मुल्याच्या किमान 10 टक्के एवढी उलाढाल असणे आवश्यक आहे.
4. ई-निविदा व ई-ऑक्शनमध्ये भाग घेऊ इच्छिणा-या व्यक्तींना ज्या वाळूगटाची हातची किंमत रुपये 10,00,000/- (रुपये दहा लाख) पेक्षा जास्त असेल अशा वाळू गटांसाठी अर्ज फी रुपये 5,000/- (रुपये पाच हजार) तसेच ज्या वाळूगटाची हातची किंमत रुपये 10,00,000/- (रुपये दहा लाख) पेक्षा कमी असेल अशा वाळू गटासाठी अर्ज फी रुपये 2,000/- (रु. दोन हजार) ऑनलाईन भरावी लागेल.
 5. ई-टेंडर/ई-ऑक्शनमध्ये भाग घेऊ इच्छिणा-याने संबंधित कंपनीस ई-निविदेसाठी रु.750/-+GST+ applicable payment gateway charges (प्रति रेतीगट) व ई-ऑक्शनसाठी रु.1000/-+GST+ applicable payment gateway charges (प्रति रेतीगट) असे नापरतावा शुल्क ई-पमेंटद्वारे, जसे ई नेट बँकींग/डेबीट कार्ड पध्दतीने भरणे करून संबंधित वेबसाईटवरून डाऊनलोड करून खरेदी करावी लागेल.
 6. प्रत्येक व्यक्ती/संस्था यांना प्रत्येक वाळूगटासाठी स्वतंत्रपणे ऑनलाईन चार्जेसचा भरणे करावा लागेल.
 7. ई-निविदा/ई-ऑक्शनद्वारे लिलावात भाग घेणा-या व्यक्तीला/संस्थेला निविदेसोबत इसारा रक्कम म्हणून अपसेट प्राईसच्या 25% रक्कम नेट बँकींगद्वारे District Collector, Nanded यांचे ICICI बँक खात्याध्ये उपरोक्त नमुद पध्दतीचा अवलंब करून ऑनलाईन जमा करावी लागेल.
 8. प्रस्तावीत वाळूगटाच्या लिलावासंदर्भात अन्य काही तक्रारी/आक्षेप/सुचना प्राप्त झाल्यास त्याची तपासणी/चौकशी केल्यानंतर व लिलाव न करण्याची सबळ कारणे असल्याची जिल्हाधिकारी यांची खात्री झाल्यास लिलावाची प्रक्रीया स्थगीत करण्यात येईल.

9. ई-निवीदा सुचनेमध्ये नमुद केलेल्या वेळापत्रकानुसार ई-निवीदा/ई-ऑक्शन/फॉर्म खरेदी/डाऊनलोड /बिड भरणे/बिड समाविष्ट करणे/अनामत रक्कम जमा करणे ही सर्व प्रक्रीया विहित वेळेत पूर्ण करणे अत्यावश्यक आहे यांची नोद घ्यावी.
10. वाळु गटासाठी निश्चित करण्यात आलेल्या ऑफसेट प्राईस(हातची किंमत) पेक्षा अधिक रकमेची ई-निवीदा/ ई-ऑक्शन ऑनलाईन दाखल करणे आवश्यक आहे.
11. ज्या बोलीदारांची निविदा स्विकारण्यात येणार नाही त्यांच्या इसारा रक्कम लिलाव संपल्यानंतर ऑन लाईन पध्दतीने "ई" निविदा भरतांना दिलेल्या बँक खात्यामध्ये परस्पर ऑनलाईन (Online) जमा केली जाईल.
12. संबंधीत रेती/वाळू स्थळात अपेक्षीत वाळूसाठा आहे किंवा नाही, वाहतुकीसाठी आवश्यक रस्ते उपलब्ध आहेत किंवा नाहीत, वाळुगटात पाणी आहे किंवा नाही,याची खात्री करून घेण्याची जबाबदारी लिलावात भाग घेणा-याची राहिल. याबाबत कोणत्याही तक्रारीचा विचार केला जाणार नाही.
13. ई निवीदा/ई ऑक्शनमधील संबंधीत वाळुगटाची सर्वोच्च किंमत स्विकारल्यानंतर सर्वोच्च बोलीची व हातची किंमतीची 25% रक्कमेमधील फरकाची रक्कम District Collector,Nanded यांचे ICICI बँक खात्यामध्ये त्याच दिवशी ऑनलाईन जमा करावी लागेल.
14. सर्वोच्च बोलीचा देकार/निविदा स्विकारण्यात आलेल्या लिलावधारकाला लिलावाच्या बोलीच्या रक्कमेच्या 1/4 इतकी रक्कम लिलावाच्या दिवसानंतर कार्यालयीन कामकाजाच्या 48 तासाच्या आत जिल्हाधिकारी कार्यालय, नांदेड येथे भरावी लागेल. लिलावापूर्वी शासनजमा केलेली इसारा रक्कम ही सदर लिलावाच्या बोलीच्या 1/4 रक्कमेत समायोजित करण्यात येईल. तसेच, उर्वरित 3/4 रक्कम लिलावाच्या 01 महिन्याच्या आत प्रकरणपरत्वे जिल्हाधिकारी कार्यालय, नांदेड येथे भरणे करावी लागेल. लिलावधारकाने लिलावाच्या बोलीच्या 3/4 रक्कम लिलावाच्या दिनांकापासून एका महिन्याच्या आत भरणार असल्याचे हमीपत्र रु.100/- च्या मुद्रांकनावर सादर करणे आवश्यक राहिल .
15. लिलावधारकाने देकाराची उर्वरीत 3/4 रक्कम विहित कालावधीत न भरल्यास तसेच विहित कालावधीत करारनामा करून न दिल्यास त्याला वाळु/रेती गटाचा ताबा देण्यात येणार नाही. अशा लिलावधारकाने शासनजमा केलेली 1/4 रक्कम जप्त करून अशा रेतीगटाचा फेरलिलाव घेण्यात येईल.
16. ज्यावेळी लिलाव रद्द करण्यात येईल,त्यावेळी त्या वाळू क्षेत्राचा नव्याने लिलाव करण्यात येईल. फेरलिलावात पूर्वीच्या किंमतीपेक्षा कमी किंमत आल्यास, फरकाची रक्कम पूर्वीच्या लिलावधारकाकडून जमीन महसुलाची थकबाकी म्हणून वसूल करण्यात येईल. तथापि, फेरलिलावात पूर्वीच्या किंमतीपेक्षा अधिक (जादा) किंमत आल्यास त्यावर पूर्वीच्या लिलावधारकाचा कोणताही हक्क राहणार नाही.
17. दि.01 जुलै 2017 रोजीपासून वस्तु व सेवा कर (Goods and Service Tax) लागू झालेला आहे. त्यामुळे वस्तु व सेवाकर कार्यालयाकडून (पूर्वीचे विक्रीकर कार्यालयाकडून)विक्रीकराचे डी.डी. स्वीकारल्या जात नसल्यामुळे तसेच गौण खनिजावर वस्तु व सेवा कर (G.S.T.)आकारणी बाबत या कार्यालयास अधिकृतरीत्या कोणतेही शासनाचे आदेश/शासन निर्णय/पत्र/परिपत्रक प्राप्त झालेले नाही. त्यामुळे शासनाकडून वस्तु व सेवा कर (Goods and Service Tax) किंवा तत्सम इतर करपात्र देय रक्कम भरणेबाबतचे शासनाकडून, जिल्हाधिकारी कार्यालयाकडून किंवा संबंधित विभागाकडून नोटीस प्राप्त झाल्यास वस्तु व सेवाकराची आकारणी केलेली विहित रक्कम (Goods and Service Tax) किंवा तत्सम इतर करपात्र देय रक्कम शासनास भरणे करण्याची हमीपत्र देणे बंधनकारक राहिल.
18. लिलावधारकास रुपये 5000/- (रुपये पाच हजार) इतक्या रकमेचा उपसंचालक महाराष्ट्र भूजल सर्वेक्षण व विकास यंत्रणा, औरंगाबाद यांच्या नावे काढण्यात आलेला राष्ट्रीयकृत बँकेचा धनाकर्ष (डी,डी,) सर्वेक्षण शुल्कापोटी जमा करावा लागेल.
19. लिलावधारकाने जिल्हा परिषद/ पंचायत समिती तसेच शासनाने विहित केलेले कर/ शुल्क व जिल्हा खनिज प्रतिष्ठाणाकरीता शासन वेळोवेळी निश्चीत करील एवढी अंशदानाची रक्कम अदा करणे आवश्यक राहिल.

20. लिलावधारकाने करारनामा करतेवेळी लिलावाच्या अटी व शर्तीचे यथोचित पालनार्थ हातच्या किंमतीच्या 20% एवढी अनामत रक्कम प्रकरणपरत्वे जिल्हाधिकारी कार्यालय,नांदेड येथे भरणा करावी लागेल. ही रक्कम लिलावधारकाने लिलावाचे मुदतीत सर्व अटी व शर्तीचे योग्यरित्या पालन केल्यास लिलावाची मुदत संपल्यावर परत करण्यात येईल. अटी व शर्तीचे पालन न केल्यास अनामत रक्कम अंशतः अथवा पूर्णतः जप्त करण्यात येईल.
21. लिलावधारकास पर्यावरण शुल्कापोटी, सर्वोच्च किंमतीच्या 2% रक्कम ही बँक गॅरंटीच्या स्वरूपात पर्यावरण शुल्क म्हणून द्यावी लागेल. त्याने लिलावातील अटी/शर्तीचा भंग केल्यास सदरची रक्कम जप्त करून त्यांचेवर नियमानुसार गुन्हा दाखल करण्यात येईल.
22. लिलावच्या जाहिरातीमध्ये नमुद वाळु/ रेतीगटात अपेक्षित वाळुसाठा आहे किंवा नाही, वाहतुकीसाठी आवश्यक रस्ते उपलब्ध आहेत किंवा नाही, वाळुगटामधील वाळु मातीमिश्रीत आहे किंवा कसे याची लिलावापूर्वी खात्री करून घेण्याची जबाबदारी संबंधीत लिलावधारकाची असेल. वाळु/रेती गटाचा ताबा घेऊन लिलावधारकाने वाळुचे उत्खनन केल्यानंतर यासंबंधीची कोणतीही तक्रार विचारात घेतली जाणार नाही. तसेच वाळुगट बदलून देण्याची किंवा वाळु लिलावापोटी शासन जमा केलेल्या रक्कमेपैकी प्रमाणशीर रक्कम परत करण्याच्या विनंतीचा विचार केला जाणार नाही. याची नोंद लिलावधारकाने घ्यावी.
23. महाराष्ट्र शासन, उद्योग, उर्जा व कामगार विभाग, यांची अधिसूचना क्र.एमडीएफ-0615/सिआर34 / आयएनडी-9.दि.01/09/2016 अन्वये दि.27 मार्च, 2015 रोजी अधिसूचित झालेल्या खाण व खनिजे (विकान व विनियमन) संशोधित अधिनियम-2015 नुसार राज्य शासनाने कलम 9 (ब) व(1) नुसार जिल्हा खनिज प्रतिष्ठानांची स्थापना करण्याचे निर्देशित दिले आहे. त्यानुसार नांदेड जिल्ह्यात जिल्हा खनिज विकास प्रतिष्ठान स्थापन करण्यात आले आहे. राज्यातील अस्तित्वात असलेल्या गौण खनिजांच्या खाणपट्टाधारकांकडून देखील जिल्हा खनिज प्रतिष्ठान अंतर्गत गौण खनिज स्वामित्वधनाचे 10 टक्के रक्कम जमा करण्याचे शासनाद्वारे निर्देशित केलेले आहे. सदर गोळा होणारा निधी प्रधानमंत्री खनिज क्षेत्र कल्याण योजनेतर्गत केंद्र शासनाने सप्टेंबर, 2015 मध्ये निर्गमित केलेल्या मार्गदर्शक तत्वानुसार खाणींतील खाणकामामुळे बाधित क्षेत्रांच्या पायाभूत सुविधांकरीता वितरीत करण्याचे निर्देशित केले आहे. त्यानुसार आपणास रेती लिलावातील सर्वोच्च बोलीच्या व्यतिरिक्त एकुण सर्वोच्च बोलीच्या 10 टक्के रक्कम जिल्हा खनिज प्रतिष्ठान या खात्यावर धनाकर्षाद्वारे जमा करावी लागेल.
24. यशस्वी लिलावधारकासोबत वाळु/रेतीच्या लिलावाच्या अनुषंगाने करण्यात येणा-या करारनाम्यावर महाराष्ट्र मुद्रांक अधिनियमाच्या तरतुदीप्रमाणे लिलावाची रक्कम रु.10 लाखापर्यंत असल्यास लिलावाच्या 0.1 टक्का किंवा रु.100/- यापैकी जे अधिक असेल तेवढे मुद्रांक शुल्क व लिलावाची रक्कम रु.10 लाखापेक्षा जास्त असल्यास लिलावाच्या रक्कमेवर 0.2 टक्के मुद्रांक शुल्काची रक्कम संबंधीत लिलावधारकाने भरणे आवश्यक राहिल.
25. वाळु उत्खननासाठी लिलाव किंवा परवाना देण्यामागे वाणिज्यीक किंवा महसुल मिळविणे हा एकमेव उद्देश नसून, विकास कामासाठी आवश्यक वाळु उपलब्ध व्हावी हा प्रमुख उद्देश आहे. तसेच नदीपात्रात वाळु साठल्याने आजुबाजुच्या परिसरात पुरसदृश्य परिस्थिती उद्भवु नये म्हणून वाळुचे उत्खनन केले जाते. लिलावधारकास लिलाव मंजूर केल्यानंतर किंवा परवाना दिल्यानंतर लिलावधारकाने/परवानाधारकाने वाळुगटाचा ताबा दिल्याच्या दिनांकापासून एका आठवड्याच्या आत वाळु/रेतीचे उत्खनन सुरु करणे आवश्यक राहिल.
26. मा.उच्च न्यायालय,मुंबई येथे दाखल रिट याचिका क्र.4830/2010 मधील दि.26.10.2010 च्या निर्णयान्वये ठरवून दिलेल्या निकषानुसार,वाळू गटाशी संबंधित तहसिलदार यांनी उत्खननाचा अहवाल प्रत्येक आठवड्याला जिल्हाधिकारी यांना सादर करणे आवश्यक आहे. तसेच महिण्याच्या दुस-या व चौथ्या रविवारी उत्खनन बंद ठेवावे. व उत्खनन बंद असलेल्या दिवशी तहसिलदार यांनी वाळू गटाचे निरीक्षण करावे व त्यांचा अहवाल जिल्हाधिकारी यांना सादर करणे आवश्यक आहे. सबब, लिलावधारकांनी सदर बाबीची नोंद घ्यावी.

27. लिलावधारकास, त्यांच्या मंजुर क्षेत्रातील ज्या ठिकाणातून वाळू काढण्याने जमिनीची धूप होऊ शकेल व त्यामुळे निवासी इमारतींना, घरे अथवा इतर बांधकामे यांना धोका निर्माण होईल अशा ठिकाणातून वाळूचे स्वतः उत्खनन करणार नाही अथवा इतरांना तसे करण्यास परवानगी देणार नाही. अशा प्रकरणी उत्खनन करण्यास प्रतिबंध करणारा जिल्हाधिकारी यांचा निर्णय अंतीम असेल.
28. भुजल सर्वेक्षण आणि विकास यंत्रणा विभागाने विहित केलेल्या मर्यादेच्या पलिकडे असलेल्या क्षेत्रातून वाळूचे उत्खनन करता येणार नाही. तसेच इतर व्यक्तींच्या खाजगी मालकीच्या जमिनीतून, अशा जमिनी लिलावधारकास देण्यात आलेल्या क्षेत्रालगत असल्या तरी त्या ठिकाणाहून वाळू काढता येणार नाही.
29. तसेच रस्ते पायवाट म्हणून वापरण्यात येणा-या जमिनीतून वाळू काढता येणार नाही.
30. कोणत्याही रेल्वेच्या पुलाच्या किंवा रस्ते पुलाच्या कोणत्याही बाजूने 600 मीटर्स (2000 फुट) अंतराच्या आत वाळूचे उत्खनन करता येणार नाही. कोल्हापूर पध्दतीचे बंधारे व पुरातत्व खात्याने प्रतिबंधित केलेल्या क्षेत्रामध्ये रेती/वाळूचे उत्खनन करता येणार नाही.
31. वाळूचे उत्खनन करतांना किंवा ती काढतांना खाजगी मालमत्तेस कोणतीही हानी/नुकसान पोहचल्यास त्याची भरपाई करण्याचे दायीत्व लिलावधारकावर राहिल.अशा हानी/नुकसानीची परिगणना सक्षम अधिका-याकडून करण्यात येईल व त्याबाबतचा त्याचा निर्णय अंतिम राहिल व अशी रक्कम थकीत जमीन महसुलाच्या वसूलीप्रमाणे संबंधीत लिलावधारकाकडून वसूल करण्यात येईल.
32. लिलावाने दिलेल्या ठेक्याच्या कालावधीत शासनाने तो ठेका रद्द केल्यास किंवा त्याला मंजुर केलेल्या क्षेत्राचे उत्खनन करण्यास किंवा वाळू काढण्यास बंदी घातल्यास लिलावधारकास शासनावर खटला भरता येणार नाही. परंतु, लिलावधारकास दिलेल्या अटी व शर्तीचा तसेच शासनाच्या नियमांचा भंग न करताही जर शासनाने लिलावाची मुदत संपण्यापूर्वी काही कालावधीसाठी ठेका रद्द केला, तर त्या कालावधीसाठी, त्याने ज्या किंमतीला लिलाव घेतला असेल त्या रकमेच्या प्रमाणात त्याला परतावा देण्यात येईल. अशी रक्कम परत करतांना लिलावातील देकाराची रक्कम, लिलावातील अंदाजीत वाळूसाठा व प्रत्यक्ष उत्खनन केलेला वाळूसाठा विचारात घेऊन त्यानुसार परताव्याच्या रकमेची परीगणना करण्यात येईल.
33. उत्खनन केलेल्या किंवा काढलेल्या वाळू/रेतीची साठवणूक, ज्या जिल्हाधिकारी/अपर जिल्हाधिकारी यांनी लिलाव केला असेल त्याच जिल्ह्यात करावी लागेल व त्यासाठी अकृषिक परवान्यासह आवश्यक जमीन उपलब्ध करून घेण्याची जबाबदारी लिलाव धारकाची असेल. सदर वाळू साठविण्यासाठी एकच सलग जागा ठरविता येईल. ते ठिकाण नदीपात्रापासून 200 मीटरपेक्षा अधिक अंतरावर नसावे. सदरच्या क्षेत्रात नदीपात्रातून जाण्यासाठी एकच आणि नदीक्षेत्रातून बाहेर रस्त्यावर पडण्यासाठी एकच मार्ग असेल आणि उर्वरित सर्व क्षेत्र अशाप्रकारे बंद करावे लागेल की ज्यामुळे तेथे एकही वाहन आत किंवा बाहेर जाऊ शकणार नाही. यासाठी लाकडी/तारेचे/लोखंडी/ भिंतीचे/दगडाचे कुंपण किंवा मोठमोठी दगडे जी हलविता येणे अशक्य आहे ती ठेवणे किंवा खंदके/चर खोदणे आवश्यक असेल. वाळू/रेती ठेक्याची मुदत संपण्यापूर्वी ज्या वाळू/रेतीचे उत्खनन केलेले आहे त्या वाळू/रेतीचा साठा मुदत संपल्यानंतर 10 दिवसात उत्खननाच्या जागेवरून हलविण्यात आला नाही तर तो शासनाच्या मालकीचा होईल व अशा वाळू/रेतीच्या किंमतीबाबत अथवा मालकीबाबत लिलावधारकास कोणताही हक्क सांगता येणार नाही किंवा त्याबाबत शासनाविरुद्ध दावा करता येणार नाही. तसेच लिलावाचा कालावधी संपल्यानंतर तसेच 10 दिवसाची मुदत संपल्यानंतर कोणत्याही परिस्थितीत वाळू रेती साठा करण्यास परवाना दिला जाणार नाही. सदरील रेतीसाठा परवानगी देण्याचे व नाकारण्याचे संपूर्ण अधिकार जिल्हाधिकारी, नांदेड यांना राहतील.

तसेच लिलावाचा कालावधी संपल्यानंतर तसेच 10 दिवसाची मुदत संपल्यानंतर कोणत्याही परिस्थितीत वाळू/रेतीसाठा करण्यास परवानगी देता येणार नाही किंवा त्याची वाहतुकीसाठी दुय्यम पासेस देण्यात येणार नाहीत.

34. शासनाचे पत्र क्र.गौखनि-10/0915/प्र.क्र.463/ख.दि.12/11/2020 नुसार वाळू वाहतुकीकरीता बारकोडयुक्त पावत्याचा वापर करण्याबाबत निर्देश दिले आहेत. त्यानुसार नांदेड जिल्ह्यात बारकोड युक्त वाहतुक पास

देण्यात येणार आहे. सदरील बारकोडयुक्त प्रत्येकी एका पावतीवर 02 ब्रास व 01 ब्रास वाळुसाठ्याच्या वाहतुकीकरीता निर्गमित करण्यात येतील. सदरील मंजूर केलेल्या रेती साठयानुसार बारकोड वाहतुक पावत्यासाठी येणारा जो काही खर्च होईल तो लिलावधारकास अदा करावा लागेल. निर्गत केलेल्या बारकोडयुक्त पावत्याचा हिशोब दरमहा 05 तारखेस सादर करणे बंधनकारक असेल.

35. वाळू/रेतीची वाहतूक करणा-या वाहन चालकाकडे वैध बारकोडयुक्त पावती आहे किंवा नाही, याबाबतचे निरीक्षण संबंधित महसूल यंत्रणेकडून नियुक्त भरारी पथकाकडून अथवा जिल्हाधिकारी नामनिर्देश करतील अशा व्यक्तींकडून केली जाईल. अशा निरीक्षणाच्या वेळी संबंधित वाहनचालकाकडे वैध बारकोडयुक्त पावती आढळला नाही किंवा निर्दिष्ट कालावधी संपलेला असेल तर सदर वाळूचे उत्खनन/वाहतूक अवैध समजून त्याविरुद्ध महाराष्ट्र जमीन महसूल संहिता, 1966 मधील कलम 48(7) व (8), महाराष्ट्र गौण खनिज उत्खनन (विकास व विनियमन) नियम, 2013 आणि शासन निर्णय, दिनांक 03.09.2019 मधील निर्धारित तरतुदीनुसार त्याविरुद्ध कारवाई करण्यात येईल.
36. परिमाणापेक्षा अधिक परिमाणाची रेती/वाळू वाहून नेत असल्याचे आढळून आल्यास त्या वाहनातील संपूर्ण गौण खनिज अवैध आहे असे समजून त्यावर नियमानुसार दंडात्मक कारवाई तसेच क्षमतेपेक्षा जास्त वाहतुकीबाबत मोटार वाहन कायदानुसार कारवाई करण्यात येईल. दंडनीय कारवाई बरोबर जप्त केलेल्या रेतीचा लिलाव करण्यात येईल.
37. लिलावधारकाने रेती/वाळूचे केलेले उत्खनन, विक्री व वाहतूक केलेल्या रेती बाबतची दैनंदिन हिशोब नोंदवही ठेवणे आवश्यक आहे. ही नोंदवही व इतर हिशोब कागदपत्रे खनिकर्म अधिकारी, खनिकर्म निरीक्षक, महसूल अधिकारी अवल कारकून, मंडळ अधिकारी, तलाठी तसेच जिल्हाधिकारी व भूविज्ञान व खनिकर्म संचालनालयातील निरीक्षण करणा-या अधिका-यासाठी उत्खननाच्या जागेवर उपलब्ध करून द्यावीत.
38. लिलावधारकास वाळूची/रेतीची वाहतूक करण्यासाठी परवाना द्यावयाचा असल्या त्याने सहकारी संस्था/संस्थांना प्राधान्य दिले पाहिजे.
39. लिलावधारकास लिलावात मंजूर केलेल्या वाळुसाठ्या इतकेच उत्खनन करण्याचा अधिकार प्राप्त होईल.
40. अंदाजीत परिमाणापेक्षा अधिक वाळुसाठा रेतीगटात असल्यास, त्यावर लिलावधारकाचा कोणताही अधिकार राहणार नाही व अंदाजीत परिमाणापेक्षा लिलावधारकास अधिक उत्खनन करता येणार नाही. परिमाणापेक्षा जास्त उत्खनन केल्यास दंडात्मक कारवाई करण्यात येईल. तर नमुद अंदाजीत वाळुसाठ्यापैकी वाळू कमी भरल्यास त्याची जबाबदारी लिलावधारकाची राहिल.
41. लिलावधारकाने त्याला मंजूर केलेल्या वाळुगटाच्या ठिकाणी फलक लावून, उत्खनन क्षेत्राची सीमा निश्चीत करून सीमा दर्शविणारे खांब उभारणे अनिवार्य राहिल. विहित केलेल्या क्षेत्राच्या बाहेर वाळू/रेतीचे उत्खनन करता येणार नाही. तसेच लिलावधारकाने जिल्हाधिकारी यांचे पूर्व परवानगीने सदर वाळुगटाचे कामकाज पाहण्यासाठी नियुक्त केलेल्या उपठेकदार, व्यवस्थापक व कर्मचारी यांची नावे, पत्ता व जागेचा तपशील दर्शविणारा फलक योग्य ठिकाणी लावणे आवश्यक राहिल.
42. **वाळू/रेती लिलावाचा कमाल कालावधी एक वर्षाचा राहिल व तो सर्वसाधारणपणे पुढील वर्षाच्या 30 सप्टेंबर 2021 पर्यंत असेल. लिलाव घेण्याची तारीख काहीही असली तरी लिलावाचा कालावधी वर्षाच्या 30 सप्टेंबर, 2021 रोजी संपुष्टात येईल.**
तथापि अशा पध्दतीने लिलावाचा कालावधी पावसाळ्याच्या कालावधीसह समाविष्ट असेल. दिनांक 10 जून ते 30 सप्टेंबर हा पावसाळ्याचा कालावधी असेल या कालावधीमध्ये वाळू उत्खनन करता येणार नाही.
43. माननीय सर्वोच्च न्यायालयाने विशेष अनुमती याचिका (सी) क.19628-1629/2009 मध्ये दि.27/02/2012 रोजी दिलेले आदेश तसेच नदीपात्रातील पाणी स्वच्छ व शुध्द राहण्यासाठी व नैसर्गिकरित्या पाण्याचे नदीपात्रात वहन होण्यासाठी वाळू/रेती गटातून जास्तीत जास्त 3 मीटर किंवा यापैकी जे कमी असेल तितक्या खोलीपर्यंत

- किंवा पर्यावरण अनुमतीमध्ये परवानगी दिलेल्या खोलीपर्यंत यापैकी जे कमी असेल तेवढ्या खोलीपर्यंतच लिलावधारकाला वाळूचे उत्खनन करता येईल.
44. नदीपात्रातील वाळू थराची जाडी सातत्याने राहण्यासाठी बेंच मार्क निश्चित करून बेंच मार्कच्या खाली कोणत्याही परिस्थितीत वाळूचे उत्खनन करता येणार नाही. निश्चित केलेले बेंच मार्क पडणार नाहीत. तसेच नदीपात्रातील वाळूच्या थराच्या आधारे आजुबाजुच्या विहीरीतील पाण्याची पातळी कमी होणार नाही याबाबत योग्य ती दक्षता घेणे आवश्यक राहिल.
 45. उत्खनन केलेल्या गौण खनिजाचे वाहतूकीसाठी अस्तित्वात असलेले रस्तेच लिलावधारकाने वापरावयाचे आहेत. वाहतूकीसाठी वेगळे रस्ते शासनाकडून उपलब्ध करून दिले जाणार नाहीत. तसेच आवश्यकता असल्यास वाहतूकीसाठी नवीन रस्ता मिळविण्याची जबाबदारी लिलावधारकाची राहिल. रस्ते उपलब्ध नाहीत किंवा वाहतूकीसाठी बंद आहेत या कारणास्तव कोणत्याही परिस्थितीत वाळू उत्खननाचा कालावधी वाढवून दिला जाणार नाही अथवा वाळूगट बदलून दिला जाणार नाही. तसेच कोणत्याही परिस्थितीत शासन जमा केलेली वाळूगटाची रक्कम परत केली जाणार नाही. वाहतूकीसाठी खाजगी जमीनीतून रस्ता मिळविण्याची जबाबदारी ही लिलावधारकाची राहिल.
 46. लिलावधारकास नदीपात्रामध्ये वाळू वाहतूकीसाठी मोठी वाहने नेता येणार नाहीत. लिलावधारकाने वाळूगटाच्या नजीकच्या मुख्य रस्त्यावर डेपो तयार करून वाळूगटामधून उत्खनन केलेली वाळू सदर डेपोमध्ये साठवणु विक्री करावी. डेपोपर्यंतच्या वाळू वाहतूकीसाठी ट्रॅक्टर, ट्रॉलीचा वापर करावा. वाळू डेपोमध्ये सीसीटिव्ही लावणे अनिवार्य असून, त्याचे फुटेज दर आठवड्यात तहसिलदार यांना सादर करावे लागेल. शासन निर्देशानुसार डेपो परवानगीसाठी लागणारी आवश्यक कागदपत्राची पूर्तता करणे बंधनकारक राहिल.
 47. वाळू उत्खनन करण्यासाठी ज्या क्षेत्राचे वाटप केलेले असेल त्या क्षेत्रातून वाळू उत्खनन करतांना नैसर्गिक संपत्ती व पर्यावरणास धोका होणार नाही याची खबरदारी लिलावधारकाने घ्यावयाची आहे.
 48. पर्यावरणाचे संतुलन राखण्यासाठी निकामी वाळूचे साचलेले ढिग नदीपात्रातील वाळू उपसल्यामुळे झालेले खड्डे बुजविण्यासाठी उपयोगात आणावे. त्याची जबाबदारी लिलावधारकाची राहिल.
 49. एकदा अत्युच्च बोली स्विकारून अंतिम करण्यात आलेल्या लिलावात कोणत्याही परिस्थितीत रेती/वाळू उत्खननाचा कालावधी वाढवून देण्याचा अथवा कोणत्याही कारणास्तव रेतीचा/वाळूचा गट बदलून देण्याची मागणी लिलावधारकास करता येणार नाही.
 50. लिलावधारकाने सिलटेशन (Siltation) अभ्यासाबाबतचा अहवाल वाळू उत्खननाचा कालावधी संपण्यापूर्वी तज्ञ एजन्सी, जसे NIO/CWPRS मार्फत करून त्याचा अहवाल पर्यावरण विभाग, जिल्हाधिकारी कार्यालय व महाराष्ट्र प्रदुषण नियंत्रण मंडळ, औरंगाबाद यांच्याकडे सादर करावा लागेल.
 51. लिलावधारकाने मंजूर क्षेत्रापैकी कमीत कमी 20 टक्के क्षेत्रामध्ये नदीतीरावर तसेच गावातील वाहतूक रस्त्यावर CPCB Guideline नुसार स्थानीक वन अधिकारी व फलोत्पादन अधिकारी यांचे मदतीने झाडे लावून हरीयाली (Greenbelt) करावी लागेल.
 52. लिलावधारकाने कासव प्रजनन क्षेत्रात वाळूचे उत्खनन करू नये.
 53. लिलावधारकाने उत्खननाच्या वेळी Soil Erosion व Silt Management बाबत आवश्यक त्या दक्षता घेण्यात याव्यात.
 54. लिलावधारकाने उत्खननाच्या जागेवर तात्पुरते निवास व वैद्यकीय प्राथमीक उपचार सुविधा उपलब्ध करून द्यावी. तसेच मजुरांच्या पिण्याचे पाण्याची व फिरते शौचालयाची व्यवस्था करावी.
 55. लिलावधारकाने वार्षिक पर्यावरणीय अंकेक्षण अहवाल पर्यावरण विभागास सादर करावा.
 56. लिलावधारकाने वाळूचे भूजल सर्वेक्षण आणि विकास यंत्रणेने सर्वेक्षणात विहित केलेल्या किंवा पर्यावरण अनुमतीमध्ये परवानगी दिलेल्या खोलीपेक्षा जास्त खोलीत उत्खनन करू नये. तसेच नदीपात्र/नाला यांचे पात्र बदलून अथवा त्यांना हानी पोहचवून पर्यावरणाचे नुकसान होणार नाही याचीही खबरदारी घ्यावी. तसेच भूजल सर्वेक्षण आणि विकास यंत्रणा विभागाने दिलेल्या प्रमाणपत्रातील नकाशाप्रमाणे दर्शविलेल्या हद्दीतूनच वाळूचे

- उत्खनन करणे बंधनकारक राहिल. दिलेल्या हद्दीबाहेर उत्खनन केल्यास ते अवैध उत्खनन समजून नियमानुसार कारवाई करण्यात येईल.
57. लिलावधारकाने गावक-यांच्या निस्तार हक्कास बाधा पोहचविता कामा नये.
 58. वाळू उत्खनन करतांना अथवा हलवितांना अपघात झाल्यास लिलावधारकाने अपघाताची माहिती तात्काळ जवळच्या पोलीस ठाण्यात तसेच जिल्हाधिकारी कार्यालयास द्यावी.
 59. लिलावधारकांनी त्यांना मंजूर केलेल्या वाळूघाटातुन उत्खनन केले आहे, त्याबाबतचे विवरणपत्र दर महिन्याच्या 10 तारखेला जिल्हाधिकारी कार्यालयास सादर करणे सक्तीचे आहे. त्यामुळे जे लिलावधारक मासिक विवरणपत्र वेळेत सादर करणार नाहीत, त्यांच्या विरुद्ध ठेका रद्द करण्याबाबत तसेच त्यांच्या विरुद्ध दंडात्मक कारवाई करण्यात येईल.
 60. लिलावधारकाने लिलावाच्या अटी व शर्ती तसेच केंद्र शासनाच्या वन व पर्यावरण विभागाकडील दिनांक 24.12.2013 मधील ऑफीस मेमोरँडम तसेच महाराष्ट्र गौणखनिज उत्खनन (विकास व विनियमन) नियम 2013 व वाळू निर्गती धोरण, शासन निर्णय दि.03.09.2019 तसेच महाराष्ट्र जमीन महसूल अधिनियम 1966 मधील तरतुदीनुसार लागू असलेल्या नियमांचे पालन करणे बंधनकारक राहिल. त्याच प्रमाणे वाळूचा पुर्ण उपयोग गौणखनिज म्हणूनच केला पाहिजे. अवैध वाळू उत्खनन/साठा/वाहतुक प्रकरणात महाराष्ट्र जमीन महसूल अधिनियम 1966 मधील 48(7) व (8) नुसार कारवाई करण्यात येईल.
 61. वाळूचे उत्खनन करतेवेळी जर काही प्रमुख खनिज आढळून आल्यास लिलावधारकाने संबंधीत तहसिलदार, उपविभागीय अधिकारी तसेच जिल्हाधिकारी, नांदेड यांना तात्काळ कळविले पाहिजे.
 62. सार्वजनिक पाणवठा/पाणीपुरवठा व्यवस्था असलेल्या ठिकाणापासून 100 मीटर अथवा भूजल सर्वेक्षण आणि विकास यंत्राणा निश्चित करेल तेवढ्या अंतरापलिकडे उत्खनन करणे आवश्यक आहे.
 63. वाळूची वाहतूक करतांना वाहनातील वाळू प्लास्टीक पेपरने/ताडपत्रीने आच्छादीत करूनच वाळूची वाहतूक करणे बंधनकारक आहे. अशी वाहतूक न केल्यास दंडात्मक कारवाई करण्यात येईल.
 64. लिलावधारकाने वाळू उत्खनन करतांना होणारे प्रदुषणासंबंधी, प्रदुषण नियंत्रण मंडळाने दिलेल्या निर्देशानुसार कार्यवाही करावी.
 65. मा.न्यायालयाने कोणत्याही वाळूघाटाबाबत काही आदेश/निर्णय दिल्यास,सदर आदेश/निर्णय लिलावधारकावर बंधनकारक राहतील व मा.न्यायालयाचे आदेश/निर्णयानुसार पुढील कार्यवाही करण्यात येईल.
 66. नदीपात्रात निश्चीत केलेल्या वाळूघाटातुन वाळूचे उत्खनन हाताने (Manually) करावे लागेल. नदीपात्रातील वाळू/रेती उत्खननासाठी तसेच नदीपात्रातील वाळू वाहनात भरण्यासाठी पोकलेन, जेसीबी अशा प्रकारच्या कोणत्याही यांत्रिक साधनांचा वापर अनुज्ञेय नाही.
 67. वाळू उत्खननासाठी सक्शन पंपाचा वापर अनुज्ञेय नाही. तसेच नदीच्या प्रवाह सुरु असेल वाळू उत्खनन करता येणार नाही.
 68. शासनाच्या पुर्व परवानगीशिवाय लिलावधारकास ठेका दुस-या कोणाकडेही हस्तांतरीत करता येणार नाही किंवा दुस-या कोणालाही चालविण्यास देता येणार नाही किंवा निविदा उघडुन मंजूर केल्यानंतर भागीदारही घेता येणार नाही.
 69. वाळूचे उत्खनन केवळ सकाळी 06.00 ते सायंकाळी 06.00 या कालावधीतच करता येईल. या कालावधी व्यतिरिक्त केलेले उत्खनन अवैध समजून कारवाई करण्यात येईल.
 70. (अ) शासनाने विहित केलेल्या कार्यपध्दतीनुसार लिलाव करण्यात आलेल्या वाळूघाटाबाबत कालांतराने लिलावाच्या अटी व शर्तीचे उल्लंघन करून वाळूचे उत्खनन होते. अवैध व नियमबाह्य वाळू उत्खननामुळे नदीकाठच्या गावातील पिण्याच्या व शेतीच्या पाण्यावर विपरीत परीणाम होतो. वाळूच्या वाहतुकीमुळे नदीकाठच्या शेतीच्या रस्त्यांची हानी होते. अशा स्वरूपाच्या तक्रारी विविध व्यक्ती व संस्थांकडून करण्यात येतात. अशा तक्रारीची दखल घेऊन त्या संदर्भात चौकशी करून चौकशीच्या निष्कर्षानुसार कार्यवाही

करण्यासाठी जिल्हाधिकारी/ अपर जिल्हाधिकारी यांच्या अध्यक्षतेखाली पुढील अधिका-यांचा समावेश असलेली समिती राहिल

- (1) जिल्हाधिकारी/अपर जिल्हाधिकारी - अध्यक्ष.
- (2) मुख्य कार्यकारी अधिकारी जिल्हा परिषद - सदस्य
- (3) सार्वजनिक बांधकाम विभागाचे कार्यकारी अभियंता - सदस्य
- (4) भूजल सर्वेक्षण व विकास यंत्रणा यांचे जिल्ह्यातील किंवा यथास्थिती विभागातील वरीष्ठ अधिकारी - सदस्य
- (5) महाराष्ट्र प्रदुषण नियंत्रण मंडळाचा अधिकारी - सदस्य
- (6) जिल्हा खनिकर्म अधिकारी, नांदेड - सदस्य सचिव

(ब) लिलावात घेतलेल्या वाळू गटातून लिलाव धारकास उत्खनन करण्यास विरोध झाल्यास किंवा नैसर्गिक किंवा लिलावधारकाच्या नियंत्रणाबाहेरील सबळ कारणामुळे उत्खनन होऊ शकले नाही तर लिलावधारकाने जिल्हास्तरीय समितीसमोर तक्रार अर्ज करून ती बाब निदर्शनास आणावी. जिल्हाधिकारी /अपर जिल्हाधिकारी यांनी याबद्दल चौकशी करून त्याबद्दलची वस्तुस्थिती शासनाच्या निदर्शनास आणून देतील.

(क) जिल्ह्यातील एखाद्या वाळूगट संदर्भात वरील स्वरूपाच्या लेखी तक्रारी प्राप्त झाल्यास उपरोक्त समिती अशा वाळूगटांना प्रत्यक्ष भेट देऊन त्या वाळू गटाचे पुनःसर्वेक्षण करेल. तसेच तक्रारीतील अन्य मुद्यांबाबत स्थानिक चौकशी करील व समितीच्या बैठकीत त्यावर विचार विनिमय करून त्याबाबतच्या निष्कर्षाचा अहवाल अध्यक्षांना सादर करेल. समितीचा अहवाल प्राप्त झाल्यानंतर संबंधीत वाळू गटातून वाळूचे उत्खनन चालू ठेवण्याविषयी किंवा ते बंद करण्याबाबत अध्यक्ष 10 दिवसांत उचित निर्णय घेतील व तो निर्णय संबंधीत लिलावधारक, तक्रारदार व क्षेत्रीय महसूल अधिकारी यांना कळविल.

(ड) ज्या तक्रारदारास समितीच्या अध्यक्षांचा निर्णय मान्य नसेल अशा तक्रारदाराला याबाबत मा.विभागीय आयुक्त, औरंगाबाद यांचेकडे अपील करता येईल. ते समितीचा अहवाल व अध्यक्षांचा निर्णय याचा फेरविचार करून कोणत्याही परीस्थितीत 10 दिवसांत निर्णय घेतील. सदर निर्णय संबंधीत तक्रारदार व जिल्हाधिकारी यांना कळविण्यात येईल.मा.विभागीय आयुक्त यांनी घेतलेला निर्णय मान्य नसल्यास शासनाकडे अपील करता येईल.

71. अवैध उत्खनन/वाहतुकीची प्रकरणे उघडकीस आल्यास अशा प्रकरणी संबंधीत ठेकेदार/लिलावधारक/वाहनमालक-वाहनचालक दोषी आढळल्यास त्यांच्याविरुद्ध प्रचलित नियमानुसार कारवाई करण्यात येईल. प्रचलित नियमानुसार कारवाई करतांना संबंधीतांविरुद्ध भारतीय दंड विधी संहिता कलम 379 प्रमाणे गुन्हा दाखल करणे, वाहन जप्त करणे, दंडात्मक कारवाई करणे, फौजदारी स्वरूपाची कारवाई करणे इत्यादी स्वरूपाची कारवाई करण्यात येईल.
72. लिलावधारकाने त्यांना मंजूर केलेल्या क्षेत्रामधील/क्षेत्रालगतच्या वन्य प्राण्यांचे/पक्षांचे अस्तीत्वास तसेच त्यांच्या निवासास इजा पोहचणार नाही याची दक्षता घ्यावी.
73. लिलावधारकाने वाळू उत्खनन करतांना मा.सर्वोच्च न्यायालय तसेच नॅशनल ग्रीन ट्रीब्युनल यांनी वेळोवेळी दिलेल्या निर्देशांचे पालन करणे आवश्यक आहे.
74. लिलावधारकाने नदीचा प्रवाह,गती,गढूळता यांच्या स्वरूपात बदल होणार नाही याची दक्षता घ्यावी तसेच वाळूचे उत्खनन करतांना नदीतील मातीच्या गुणधर्मावर परीणाम होणार नाही याची दक्षता घ्यावी.
75. वाळू वाहतुक करणारी वाहने रहिवासी भागात उभी करू नयेत.
76. वाळूची वाहतुक करणा-या वाहनांना एकाच प्रकारचा रंग देण्यात यावा. त्यामुळे वाळू वाहतुकीसाठी एकाच प्रकारचा रंग दिलेले ट्रक वापरण्यात येईल याबाबत दक्षता घेण्यात यावी.
77. रेंती लिलावधारक यांनी स्वखर्चातून रेंतीची वाहतुक करणा-या वाहनांना GPS (जीपीएस) यंत्रणा बसवावी लागेल. त्याची संनियंत्रणाची सुविधा जिल्हाधिकारी कार्यालयात उपलब्ध करून द्यावी लागेल. जिल्हाधिकारी कार्यालयाने निविदेद्वारे GPS (जीपीएस) यंत्रणेसाठी निश्चित केलेल्या दरानुसार व निश्चित केलेल्या

कंत्राटदाराकडुन वाहनांना GPS (जीपीएस) यंत्रणा बसवावी लागेल. GPS (जीपीएस) यंत्रणेसाठीचा खर्च लिलावधारक यांना स्वतः करावा लागेल.

78. वाळुची वाहतुक करणा-या वाहनांचे सक्षम प्राधीकरणाने दिलेले Pollution Under Controll प्रमाणपत्र वाहनासोबत बाळगणे आवश्यक आहे.
79. लिलावधारकाने वाळु उत्खनन करीत असतांना पाण्याचा उपसा करणे आवश्यक असल्यास त्यासाठी संबंधीत विभागाची परवानगी घेणे आवश्यक आहे.
80. लिलावधारकाने वाळु उत्खननामुळे खराब झालेल्या पाण्यावर Moef/ MPCB च्या तरतुदीनुसार प्रक्रीया करावी.
81. लिलावधारकाने मंजुर क्षेत्रातील Ambient Air Quality Monitoring माहे जानेवारी, एप्रिल, नोव्हेंबर, महिन्यात करावी. तसेच वाहनाच्या धुळीमुळे प्रदुषण होऊ नये म्हणुन Water Sprinkling करणे बंधनकारक आहे.
82. लिलावधारकाने CPCB च्या नियमानुसार Noise Level Controlling करावे.
83. लिलावधारकाने प्रत्येक वाळुगटाच्या ठिकाणी 24/7 छायाचित्रण होण्यासाठी CCTV बसविण्यात यावेत. यापैकी किमान एक CCTV कॅमेरा वाहतुकीच्या साधनात ज्या ठिकाणी वाळु भरण्यात येते त्या ठिकाणी बसविण्यात यावा व वाळुगटातील वाळुची वाहतुक करणारी सर्व वाहने ज्या ठिकाणावरून ये-जा करतात त्या ठिकाणच्या छायाचित्रणासाठी वापरण्यात यावा. वाळुगटाच्या ठिकाणी बसविलेल्या CCTV ची किंमत लिलावधारकांना सोसणे आवश्यक राहिल. लिलावधारकाने बसविलेल्या CCTV चा Adress जिल्हाधिकारी कार्यालयाकडे देणे आवश्यक राहिल. लिलावधारकाने वाळु उत्खनन व वाहतुकीचे छायाचित्रण असलेली सीडी दर 15 दिवसांनी तहसिलदार कार्यालयात जमा करणे आवश्यक राहिल व सदरील सीडी एक प्रत मासिक अहवालासोबत संबंधीत तहसिलदार यांचेमार्फत जिल्हाधिकारी कार्यालयात जमा करणे आवश्यक राहिल.
84. लिलावधारकाने वन्यजीव आवास क्षेत्रासंबंधीच्या नियमांचे उल्लंघन करू नये.
85. लिलावधारकाने त्यांना मंजुर क्षेत्रात जाण्या येण्यासाठी एकच मार्ग/रस्ता ठेऊन इतर सर्व मार्ग/छोटे रस्ते इ. बॅरीकेडसने बंद करावेत.
86. लिलावधारकाने त्यांच्या लिलाव क्षेत्रात येणा-या प्रत्येक वाहनांची नोंदणी संबंधीत तहसिलदार यांचेकडे करावी.
87. वाळुचे अनाधिकृत उत्खनन व वाहतुक टाळणेसाठी जिल्हा प्रशासनामार्फत वेळोवेळी देण्यात येणारे निर्देशाचे पालन लिलावधारकास करणे बंधनकारक राहिल.
88. वाळुचे उत्खनन करत असताना किंवा रेतीघाटावर जाण्यासाठी वाहनांना रस्ता तयार करण्यासाठी झाडे तोडता येणार नाही. असे निदर्शनास आल्यास संबंधीताविरुद्ध नियमानुसार कार्यवाही करण्यात येईल.
89. नैसर्गिक / मानवनिर्मित पुरातत्त्विक स्थळांच्या परिसरात कोणतेही वाळुचे उत्खनन केले जाणार नाही याची दक्षता घेण्यात यावी.
90. नदीची रुंदी 3 मीटर किंवा रुंदीच्या 10 टक्के यापैकी जे जास्त अंतर असेल ते ग्राह्य धरुन वाळु उत्खनन करू नये.
91. लिलावधारक यांना मा.राष्ट्रीय हरित लवाद, मा.सुप्रिम कोर्ट, मा.उच्च न्यायालयांनी वेळोवेळी दिलेल्या आदेशाचे उल्लंघन होणार नाही याची दक्षता घेणे आवश्यक राहिल(उदा. Particularly, the directions given by Hon'ble Supreme Court of India vide order dated.27.02.2017 in Deepak Kumar case[SLP(C)] Nos.19628-19629 of 2009] and order dated 05.08.2013 of the Hon'ble National Green Tribunal in application no.171/2013 be strictly followed.)
92. लिलावधारक यांनी राज्यस्तरीय पर्यावरण आघात व्यवस्थापन प्राधिकरण (SEIAA) यांनी दि.07/12/2020 रोजीच्या 211 व्या बैठकीमध्ये 34 रेतीगटांना पर्यावरण अनुमती प्रदान केली आहे. सदरील पर्यावरण अनुमतीमध्ये नमुद अटी/शर्तीचे पालन करणे लिलावधारक यांचेवर बंधनकारक असेल.

93. केंद्र शासनाच्या MOEF & CC यांचेकडील वाळु उत्खननासंदर्भातील मार्गदर्शक तत्वे, तसेच महाराष्ट्र गौण खनिज उत्खनन (विकास व नियमन) नियम 2013 मधील तरतुदी व शासन निर्णय दि.03/09/2019 मधील सुचनाचे पालन करणे बंधनकारक राहिल.
94. ई-निविदा/ई-ऑक्शन मधील अटी व शर्तीमध्ये बदल करण्याचे, ई-निविदा/ई-ऑक्शन प्रक्रीयेत वेळेवर निर्णय घेण्याचे, रद्द करण्याचे तसेच ई-निविदा/ई-ऑक्शन मधील सर्वोच्च किंमत स्वीकारण्याचा अथवा नाकारण्याचा, तसेच Technical Bid मध्ये नमुद केलेल्या कागदपत्राच्या तपासणीचे अधीन राहून पात्र किंवा अपात्र करण्याचे संपूर्ण अधिकार जिल्हाधिकारी,नांदेड यांचेकडे राखून ठेवण्यात येत आहे. दिलेल्या ठेक्याचे व उत्खनन परवान्याचे कोणतेही कारण न देता निलंबन करणे, रद्द करणे अथवा माघार घेण्याचे अधिकार जिल्हाधिकारी यांना असतील. शासन वेळोवेळी जे निर्देश देईल त्याचे पालन करणे बंधनकारक असेल.
95. "ई"निविदा, "ई"ऑक्शनमध्ये भाग घेणा-या सर्व व्यक्ती/संस्थेस राज्यस्तरीय पर्यावरण आघात व्यवस्थापन प्राधिकरण (SEIAA) यांनी निर्गमित केलेल्या पर्यावरण अनुमतीत नमुद सर्व अटी/शर्ती बंधनकारक राहतील. सदरील अनुमतीची प्रत www.nanded.nic.in या संकेतस्थळावर उपलब्ध आहे.
96. वरील पैकी कोणत्याही अटी शर्तीचा भंग केल्यास सर्व अनामत रक्कम तसेच लिलावधारकाने शासनास अदा केलेली सर्व रक्कम जप्त करून लिलाव रद्द करण्यात येईल आणि आवश्यकतेनुसार इतरही कायदेशीर कारवाई करण्यात येईल.

दिनांक:- 12 मार्च, 2021

स्वाक्षरित/-
डॉ.विपिन इटनकर(भा.प्र.से.)
जिल्हाधिकारी, नांदेड

शपथपत्र

रेतीघाट ई निविदा/ई ऑक्शन धारकाने स्वखर्चाने विकत घेतलेल्या रूपये 100/- चे मुद्रांकित स्टॅम पेपरवर दोन साक्षीदारांसह द्यावयाचे प्रतिज्ञापत्र

मी, (पूर्ण नाव) -----

राहणार(पोस्टाचा पूर्ण पत्ता द्यावा) -----

ता. ----- जिल्हा -----

माझे/माझ्या संस्थेचे पॅन क्रमांक----- GST नं. -----

मी प्रतिज्ञापूर्वक घोषित करतो की, मी मौजे ता. येथील वर्ष 2019-20 साठीच्या रेती लिलावाच्या अनुषंगाने स्थानिक वर्तमानपत्रात वेबसाईटवर प्रसिध्द झालेल्या ई निविदेतील सर्व अटी व शर्तीची माहिती करून घेतली आहे व मी निविदेत प्रस्तावित केलेल्या किंमतीत उक्त रेती घाट घेण्यास इच्छूक असून त्याची सदरील रेतीघाटाच्या हातच्या किंमतीच्या 25% रक्कम रु. शासन जमा करीत आहे.

मला सदर रेती घाट मंजूर झाल्यास, लगेच भरणे आवश्यक असलेल्या लिलावातील सर्वोच्च बोलीच्या 25% रक्कमेपैकी वर नमुद EMD वजा जाता शिल्लक राहणारी रक्कम लिलाव मिळताच मी भरेल. लिलावात मंजूर करण्यात आलेल्या किंमतीच्या उर्वरित रक्कम मी एका महिन्याच्या आत चालानद्वारे शासन जमा करून मंजूर रेती घाटाचे निष्पादन करून घेण्याची हमी देत आहे. सदरची रक्कम मुदतीत भरण्यास मी कसूरदार ठरल्यास मी जमा केलेली 25% (EMD) रक्कम शासन जमा करण्यास माझी हरकत नाही.

तसेच नियमानुसार फेर निविदेद्वारे दुस-या निविदा धारकास सदरचा रेती घाट मंजूर केल्यास माझी काही हरकत राहणार नाही. फेर निविदेद्वारे शासनाच्या महसुलाचे काही नुकसान झाल्यास, सदर नुकसानीची भरपाई जमीन महसुलाची थकबाकी म्हणून वसूल करण्यास मी संमती देत आहे.

फेर निविदेत पूर्वी मंजूर करण्यात आलेल्या लिलावाच्या रक्कमेपेक्षा अधिकची रक्कम आल्यास आधीकच्या रक्कमेवर माझा काहीही अधिकार राहणार नाही.

मी असेही घोषित करतो की, सदरहू रेती घाट आणि रेती घाटास जाणारे पोच/गाव रस्ते इत्यादिची मी पाहणी केली आहे,त्याच्या परिस्थितीबाबत अथवा रेती वाहतुकीसाच्या योग्यतेबाबत मी भविष्यात कोणताही आक्षेप/वाद उपस्थित करणार नाही.

ठिकाण -----

दिनांक -----

()

अर्जदाराचे नाव व स्वाक्षरी

1. पूर्ण नाव ----- स्वाक्षरी -----

पत्ता -----

2. पूर्ण नाव ----- स्वाक्षरी -----

पत्ता -----

हमीपत्र

रेतीघाट ई निविदा/ई ऑक्शन धारकाने स्वखर्चाने विकत घेतलेल्या रुपये 100/- चे मुद्रांकित स्टॅम पेपरवर दोन साक्षीदारांसह द्यावयाचे हमीपत्र

मी हमीपत्र लिहून देणार नामे श्री. _____
रा. _____ ता. _____ येथील रहीवासी असून मी वर्ष 2019-20 करीता शासकीय रेती लिलावाच्या अनुषंगाने स्थानिक वर्तमानपत्रात वेबसाईटवर प्रसिध्द झालेल्या ई निविदेतील सर्व अटी व शर्तीची माहिती करून घेतली आहे. सदरील ई निविदेतील सर्व अट क्र. 03 नुसार नमुद केलेल्या बाबींचा खालीलप्रमाणे:-

- I. वयाने अज्ञान, दिवाळखोर किंवा मतीमंद व्यक्ती किंवा
- II. केंद्र अथवा राज्य शासनामध्ये लाभाचे पद धारण केलेल्या व्यक्ती किंवा
- III. गौण खनिजाच्या स्वामित्वधनाची थकबाकी किंवा मृतभाटकाची रक्कम (Dead Rent) थकविण्यात आली असणारी व्यक्ती/संस्था या प्रयोजनार्थ जिल्हाधिकारी कार्यालयातील गौण खनिजाचे स्वामित्वधन, मृतभाटक रक्कम किंवा शासनाच्या महसुलाची थकबाकीदारांची यादी वेळोवेळी तयार येईल व प्रसिध्द करण्यात येईल.
- IV. नैतिक अधःपतन केल्याबद्दल किंवा गौण खनिजाची अवैध उत्खनन किंवा वाहतुक केल्याबाबत शिक्षा झाली असेल अशी व्यक्ती

शासन निर्णय दि.03 सप्टेंबर, 2019 मधील तरतुदीनुसार उपरोक्त 01 ते 04 बाबीमधील अशी व्यक्ती मी स्वतः असल्याचे आढळून आल्यास मी लिलावासाठी अपात्र ठरेल. तसेच नियमानुसार फेर निविदेद्वारे दुस-या निविदा धारकास सदरचा रेती घाट मंजूर केल्यास माझी काही हरकत राहणार नाही. फेर निविदेद्वारे शासनाच्या महसुलाचे काही नुकसान झाल्यास, सदर नुकसानीची भरपाई जमीन महसुलाची थकबाकी म्हणून वसूल करण्यास मी संमती देत आहे.

ठिकाण -----

दिनांक -----

हमीपत्र लिहून देणार

साक्षीदार

1)

श्री. _____

रा. _____ ता. _____

2)

रेतीघाटाचा ई टेंडरींग तपशिल

| अ. क्र. | तालुका | गावाचे नाव | Name of Spot | नदी | लगतचे गट नं. | रेती साठा (sand deposition in meter) | क्षेत्रफळ मीटरमध्ये (लांबी*रुंदी*खोली) | क्षेत्र हेक्टर मध्ये | लिलावासाठी उपलब्ध अंदाजे रेती साठा (ब्रास मध्ये) | सन 2019-20 निश्चीत हातची किंमत (Offset Price) | लिलावात भाग घेण्याकरिता भरावयाची अनामत रक्कम | Tender Fee |
|---------|--------|------------|--------------|--------|-------------------------|--------------------------------------|--|----------------------|--|---|--|------------|
| 1. | बिलोली | सगरोळी-1 | Sagroli-1 | मांजरा | 358, 359, 360, 361, 362 | 2.70 | 460x100x0.70 | 4.60 | 11378 | 50359028 | 12589757 | 5000 |
| 2. | बिलोली | सगरोळी-2 | Sagroli-2 | मांजरा | 451, 457, 459, 460 | 2.70 | 490x60x0.70 | 2.94 | 7272 | 32185872 | 8046468 | 5000 |

ठिकाण:- नांदेड
दिनांक:- 12/03/2021

स्वाक्षरित/-
डॉ.विपिन इटनकर(भा.प्र.से.)
जिल्हाधिकारी, नांदेड